

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీ వరదవేదాంతాచార్యస్య (కాడందేత్తి ఆండవన్) కృతిషు

॥ శ్రీ కోమలా దండకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ కోమలా దండకం ॥

లక్ష్మీం క్షీరసముద్రరాజతనయాం శ్రీరంగధామేశ్వరీం

దాసీభూత సమస్త దేవవనితాం లోకైక దీపాంకురాం ।

శ్రీమన్మందకటాక్ష లబ్ధ విభవ బ్రహ్మాండ్ర గంగాధరాం

త్వాం త్రైలోక్య కుటుంబినీం సరసిజాం వందే ముకుందప్రియాం ॥

మాతర్నమామి కమలే ! కమలాయతాక్షి !

శ్రీవిష్ణుహృత్కమలవాసిని ! విశ్వమాతః ! !

క్షీరోదజే ! కమలకోమలగర్భగౌరి !

లక్ష్మీ ! ప్రసీద సతతం నమతాం శరణ్యే ! ॥

జయ దుగ్ధాబ్ధి తనయే జయ శార్ఙ్గధర ప్రియే ।

జయ కారుణ్య సురభే జయ లావణ్య వారిధే ॥

జయ జయ జయ దీవ్యదిందివరచ్ఛాయకూలంకషస్యంది -

కాలిందికామందమందానిలోదంచివీచీసమీచీనవేణీ -

భవత్యేశపాశాతిథిభూతపాథోధరే !

పీతవాసోధరే !

బింబశోణాధరే !

జృంభమాణామృతాభీశుబింబాయుతేనాశుసంప్రాప్త -

సౌందర్యవక్త్రారవిందే !

దరస్పందపక్ష్మద్వయాపక్షసంలక్ష్మచక్షుర్మిలిందే !

సుధాసద్భ్యుగుక్తిచ్ఛలోద్యన్మరందే !

గిరం దేహి దేవీడితుం త్వాఽభివందే !

రదస్పర్ధికుందేఽనురజ్యన్ముకుందే !
 శరత్పర్వచంద్రక్షరచ్ఛంద్రికాఽఖర్వగర్వైకసర్వంకష -
 స్ఫారరోచిస్ఫురన్మందహాసే !
 లసచ్ఛంద్రహాసే !
 తనీయోనతభ్రూయుగీయోపమానీయదామోదమానేషు -
 చంచచ్ఛరాసే !
 దయాసారసారోల్లసత్ప్రగ్విలాసే !
 తతో భక్తిభాజాం కృతాంహోనిరాసే !
 మణీమండలప్రోల్లసత్కుండలే !
 తజ్జితోదగ్రభాభానుమన్మండలే !
 కంబుదుష్పాపకంఠాభయాలంకృతే !
 కంసజిత్యత్కృతే కంజగర్భస్థితే !
 కుంభికుంభప్రతిద్వంద్వివక్షోరుహే !
 బాపలదంభోల్లసత్కల్పకానోకహే !
 శాతకుంభద్యుతే !
 సాధుకుంభస్తుతే !
 హే సరస్వతుతే !
 యోగిహృద్ధుర్ద్రహాకారమధ్యే !
 మహాభోగిమధ్యేశయాధీశవక్షస్థలావాసశీలే -
 ఽఖిలాశాస్యలీలే !
 కలా పుష్కలే !
 మంజుశింజానమంజీరచంచత్పదే !
 కించ కంజత్పదే !
 సర్వ సంపత్పదే || 1 ||

కమితురురసి కౌస్తుభాభాపరీవాహబాలాతపోదార -
 పాదారవిందప్రభే !

పాహి పద్మే శుభే !
 పద్మసంలాంచితే ప్రత్య సద్వాంచితే !
 భక్తలోకాంచితే !
 వేదవేదాంతవేద్యైన్యదుర్నిగ్రహోదీర్ణదౌర్గత్య -
 వైద్యైన్యవద్యే !
 వధూమాత్రదుష్ప్రాపసద్రూపధేయే !
 జగత్పావయన్నామధేయే !
 హరేరూపధేయానురూపే !
 దృశా నిర్జితత్రస్తసద్రూపధేయే !
 వపుశ్శోభయాన్ధోభవజ్ఞాతరూపేన్తిలావణ్యరామా -
 సమాజాభిరామే !
 రమే !
 మంజుకంజత్స్పరత్పాణిపాథోరుహే !
 బంభ్రమద్భంభరప్రేయసీపాలికామోహవిశ్రాణన -
 ప్రక్రియైకాగ్రపుంఖానుపుంఖానుధావత్కటాక్షప్రవాహే !
 మృణాలప్రతిస్ఫర్ధిబాహే !
 లలాటేలసచ్చిత్రకీచక్రితన్యంకునాభే !
 సుధాయాస్సనాభేన్నుభావాతులావిప్రభాస్వత్తులాకోటి -
 యుక్తేన్మృతస్యందిసూక్తే !
 అభివందారుమందారసంతానశాఖే !
 విశాఖేశలోకేశమేఘేశయానాదినానాదివౌకోభి -
 రారాధితే భారతీ వందితే !
 పార్వతీ నందితే !
 వాసవీ సేవితే
 కా సమా దేవి తే || 2 ||

అయి జనని దయాసుధాసారసంప్లావితాపాంగ -

సంభావితోయస్త్వయావాస భూమిః

శ్రియాఽనన్యసాధారణీభూతయాఽఽశ్లిష్యతే

తావదధ్యుష్యతే తద్భహద్వారముద్యన్మదై -

రద్రివద్భంధురైః సింధురైరప్యదంచన్మరుద్భాంధవైః

సైంధవైరంశుమన్మండలీనందనైః స్యందనైః పత్తిభిః

ప్రాప్తసంపత్తిభిర్విస్మృతాపత్తిభిః

సంహతిర్వైరిణాం తేన సంజీయతే !

జాయతే తద్విషాం ప్రాణనం కాననం తస్య చేదాననం

భారతే మంజు భద్రాసనం శాసనం !

తస్య చేత్ సర్వసర్వంసహాధీశ చూడాయతే !

తద్వశే బోభవీత్యుర్వశే భూయతే తత్ప్రీరంభసంరంభయా

రంభయా వాహనం తస్య చైరావతో వాథవా వారిదో

గీయతే తద్యశస్సర్వ హాహాది గంధర్వవర్గైరలం

పుష్కలం తద్యశస్సోతసా సర్వదిగ్పూర్వతే తస్య

సిద్ధ్యంతి నానాపుమర్థాః వినా తేన కే వా సమర్థా

జనాః కిం పరం వర్ణ్యతే యత్తవాపాంగతో

విశ్వమేతచ్ఛరస్థావరాకారమధ్యేధతే

పాహి పద్మాలయే !

పాహి పద్మాననే !

పాహి కారుణ్యసింధో !

నమస్తే సమస్తేస్పితార్థప్రదానైకతానైకహస్తే !

ముహుస్తే పునస్తే నమస్తే సమస్తే నమస్తే నమః ! || 3 ||

సామాదిశ్రుతిఘోషితాత్మవిభవా హేమారవిందాసనా

ధామాధఃకృతదివ్యకాంచనరుచిః సోమాభిరామాననా ! |

రామా శార్ఙ్గధరస్య కోమలలతా నామాస్తు భూమౌ సతాం
సీమా సద్గుణసంపదామవిరతక్షేమాయ భామా మణిః ||

పత్యుః ప్రభావలయి కౌస్తుభ వైజయంతీ -
శ్రీవత్సభూషణమురః పరిభూషయంతీ |
దుగ్ధాంబురాశి కులమంగళ వైజయంతీ
శ్రీ కోమళాస్తు సతతం సుగుణైర్జయంతీ ||

|| ఇతి శ్రీ కోమలా దండకం సమాప్తం ||